



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 02-11-2023



பிரதமருக்கு நினைவுட்டிய முதல்வர்

மீதயில் கூட்டாட்சி - மாநில சுயாட்சி என்பது திராவிட முன்னேற்றக் கழகத்தின் அடிப்படை முடிக்கங்களில் ஒன்றாகும். ஆனால் மாநிலங்களில் சுயாட்சியையும், ஒன்றியத்தில் கூட்டாட்சித் தன்மையையும் பா.ஜ.க. சிதைத்து வருகிறது. நடக்க இருக்கும் நாடாளுமன்றத் தேர்தலில் இந்தியா கூட்டணி வெற்றி பெற்றால்தான், மாநிலங்கள் சுயமாக இயங்க முடியும் என்ற கருத்தை ஓங்கி ஒலித்திருக்கிறார் தமிழ்நாடு முதலமைச்சர் மு.க.ஸ்டாலின் அவர்கள்.

SPEAKING FOR INDIA - என்ற தனது தொடரின் மூன்றாவது பதிவில் ‘மாநில சுயாட்சி’ முடிக்கத்தை மாண்புமிகு முதலமைச்சர் அவர்கள் ஒலித்திருக்கிறார். குஜராத் முதலமைச்சராக இருந்த போது நேரத்திரமோடி அவர்கள் சொன்னதை தமிழ்நாடு முதலமைச்சர் அவர்கள் நினைவுட்டி இருக்கிறார். பிரதமர் ஆவதற்கு முன்னால் தான் சொன்னதை மோடி அவர்கள் மறந்துவிட்டார் என்பதுதான் உண்மை.

பிரதமராக நேரத்திரமோடி இந்த பொறுப்புக்கு வருவதற்கு முன்னால் குஜராத் மாநிலத்தின் முதலமைச்சராக இருந்தார். 12 ஆண்டுகள் அந்த மாநிலத்தின் முதலமைச்சராக இருந்தார். அப்படி இருந்தவர். பிரதமராக வந்ததும் மாநிலங்களை வலிமைப்படுத்தும் செயல்களைத் தான் செய்திருக்க வேண்டும். 2014 ஆம் ஆண்டு தேர்தலுக்கு முன்பும் - வெற்றி பெற்ற பின்பும் மாநிலங்களை வலிமைப்படுத்துவேன் என்றுதான் சொன்னார். ஆனால் செய்யவில்லை.

“மாநிலங்களிடையே பல்வேறு பிரச்சினைகள் உள்ளன. மாநிலங்களுக்கு இடையே சில குழுக்களை அமைத்து அவற்றில் பேசி தீர்வு காணலாம்” என்று சென்னையில் 2014 ஏப்ரல் 14 அன்று மோடி பேசினார். அதற்கான எந்த முயற்சியாவது எங்காவது எடுக்கப்பட்டுள்ளதா?

2014 ஏப்ரல் 19 அன்று கொல்கத்தா பொதுக்கூட்டத்தில் பேசிய நேரத்திரமோடி. “பா.ஜ.க. ஆட்சிக்கு வந்த பிறகு மாற்றுக்கட்சி ஆட்சிப் பொறுப்பில் உள்ள மாநில அரசுகளை பழிவாங்க மாட்டேன். எந்த வகையிலும் மாநில அரசு பழிவாங்கப்படாது. என்னதான் அரசியல் வேறுபாடு இருந்தாலும், மத்திய மாநில உறவு சீர்குலைய இடம் தர மாட்டேன்” என்று பேசினார். அப்படித்தான் நான் இதுவரை நடந்து வருகிறேன் என்று அவரால் சொல்ல முடியுமா?

2014 ஏப்ரல் 23 அன்று ‘தினமணி’ நாளிதழுக்கு அளித்த பேட்டியில், “டெல்லியில் இருந்து இந்தியா முழுமைக்குமான திட்டமிடல் என்பது அகற்றப்பட்டு அந்தந்தப் பகுதிக்கு அது பற்றிய புரிந்துணர்வுள்ளவர் துணையோடு திட்டமிடுவதுதான் என் அணுகுமுறை” என்று குறிப்பிட்டார். இந்த நல்ல பிள்ளை வேஷம், பதவிக்கு வந்ததற்குப் பின்னால் எப்போதாவது நினைவுக்கு வந்ததா?

“கூட்டாட்சித் தத்துவத்தை ஆதரிப்பவன் நான். மாநில உரிமைகளை மதிப்பதும் - மாநிலங்களை ஒருங்கிணைத்துத் திட்டங்கள் தீட்டுவதும் - எல்லாப் பிரச்சினைகளுக்கும் மாநில அரசுகள் டெல்லிக்குக் காவடி தூக்கும் நிலைமையை மாற்றி அதிகாரப் பகிர்வுக்கு வழிகோலுவதும்தான் எனது அணுகுமுறையாக இருக்கும். மாநில முதலமைச்சராக நான் அடைந்திருக்கும் 12 ஆண்டு கால அனுபவத்துடன் தேசியத் தலைமையை ஏற்பதால் மாநிலங்களின் பிரச்சினையும் எனக்குத் தெரியும். மத்திய அரசின் முக்கியத்துவமும் எனக்குப் புரியும்” - என்று பேசிய அளித்தார் மோடி. பிரதமர் ஆனதும் அப்படி நடந்து கொண்டாரா?

பிரதமராகப் பதவி ஏற்றதும் என்ன சொன்னார்? மாநில பிரச்சினைகளுக்குத் தீர்வு காண முன்னுரிமை தருவேன் என்று சொன்னார். அப்படி ஏதாவது செய்யப்பட்டதா இல்லை.

பிரதமர் அலுவலகம் வெளியிட்ட அறிக்கையில் என்ன சொல்லப்பட்டது என்றால்... “நாட்டின் கூட்டாட்சி அமைப்பை வலுப்படுத்தப் போகிறேன். நாட்டின் வளர்ச்சி என்பது மாநிலங்களின் வளர்ச்சியைச் சார்ந்துள்ளது. எனவே மாநிலங்களின் பிரச்சினைகளுக்கு அக்கறையுடன் முன்னுரிமை அடிப்படையில் தீர்வு காண்பேன்” என்று பிரதமர் சொன்னதாக அறிவிக்கப்பட்டது. அப்படி நடந்து கொண்டாரா?

2014 ஆம் ஆண்டு பா.ஜ.க.வின் தேர்தல் அறிக்கையில் என்ன சொன்னார்கள்?

* மறைமுக வரிவிதிப்பில் சீர்திருத்தம் செய்ய அனைத்து மாநில அரசுகளுடனும் ஆலோசனை செய்வோம்.

* மாநில முதல்வர்களையும் சமமாகக் கருதி - தேச நிர்மாணப் பணிகளில் ஈடுபடுத்துவோம்

* மாநில அரசுகளுக்கு அதிக அளவில் நிதி அதிகாரங்களை வழங்குவோம்

* மாநிலப் பிரச்சினைகளுக்கு தொடர்புடைய மாநிலங்களுக்கு இடையே கவுன்சில் அமைத்துத் தீர்வு காண்போம்.

இவை அனைத்தும் 2014 ஆம் ஆண்டு ஏப்ரல் 8 ஆம் தேதி வெளியிடப்பட்ட பா.ஜ.க.வின் தேர்தல் அறிக்கையில் இருப்பதுதான்.

இதனை வெளியிட்டு அன்றைய தினம் பேசிய நேரத்திரமோடி அவர்கள், “பிரதமர் ஆனால் விருப்பு வெறுப்பின்றி செயல்படுவேன்” என்றார். அப்படித் தான் செயல்பட்டாரா? செயல்படுகிறாரா? விருப்பு வெறுப்பின்றி செயல்படுவதாக அவரால் சொல்ல முடியுமா?

மாநிலங்கள் என்ற அடையாளங்களைச் சிதைக்க நினைக்கிறது பா.ஜ.க. இதன் மூலமாக மாநில மொழிகளை - பல்வேறு இனங்களை - பண்பாட்டு விழுமியங்களைச் சிதைக்கப் பார்க்கிறார்கள். இதைத் தடுத்தாக வேண்டும். மாநில சுயாட்சி என்ற கொள்கையைக் காப்பதற்குள்ளாக தமிழ் மொழிக் காப்பு - இன உரிமை - தமிழ்நாட்டு நலன் - தமிழர் பண்பாட்டுப் பெருமிதங்கள் ஆகிய அனைத்தும் அடங்கி இருக்கிறது. அதனால்தான் மாநில சுயாட்சிக் குரலை ஓங்கி ஒலிக்கிறார் மாண்புமிகு முதலமைச்சர் அவர்கள்.

“மாநில உரிமைகளைப் பாதுகாத்திடும் முறையிலும் குறிப்பிடப்படாத மிச்ச அதிகாரங்கள் மத்திய அரசிடம் ஒப்படைக்கப்பட்டுள்ள முறையை மாற்றி அவை மாநிலங்களுக்குத் தரப்பட வேண்டும் என்பதற்காகவும் கழகம் பாடுபடுவதுடன் அந்த நோக்கத்துடன் இந்திய அரசியல் சட்டத்தைத் திருத்த வேண்டிய அவசியத்தை வலியுறுத்த விருப்புகிறது” என்று 1967 ஆம் ஆண்டு தி.மு.க. வெளியிட்ட தேர்தல் அறிக்கை கூறியது. அதனைச் செயல்படுத்த “இந்தியா” கூட்டணியை பயன்படுத்த வேண்டும்.

1974 ஆம் ஆண்டு தலைவர் கலைஞர் அவர்கள் தமிழ்நாடு சட்ட மன்றத்தில் நிறைவேற்றிய மாநில சுயாட்சித் தீர்மானத்தை நாடாளுமன்றத்தின் சட்டமாக மாற்றியாக வேண்டும். அதற்கான அறைகூவலைத்தான் மாண்புமிகு மு.க.ஸ்டாலின் அவர்கள் எழுப்பி இருக்கிறார்கள்.



புதுச்சேரியில் செந்திரமாக மாறிய கடல்நீர்!

புதுச்சேரி, நவ.2 - புதுச்சேரியில் அதிக அளவில் சுற்றுலா பயணிகளை ஈர்க்கும் இடமாக கடற்கரைசாலை உள்ளது. கடந்த வாரம் புதுவை கடற்பகுதியில் புரசு குப்பத்தில் இருந்து தலைமை செயலகம் வரை கடல் நீர் செந்திரமாக மாறி காணப்பட்டது. இது புதுச்சேரி மக்களிடையே ஆச்சாரியத்தை ஏற்படுத்தியது. கடலில் கலக்கும் கழிவு நீரால் நிறம் மாற்றம் ஏற்பட்டிருக்கலாமா என சந்தேகமும் ஏற்பட்டது.

இதனை அடுத்து தேசிய கடல் ஆராய்ச்சி நிறுவனமும், புதுச்சேரி மாசு கட்டுப்பாட்டு வாரியமும் கடல்நீரை எடுத்து அதனுடைய மாதிரியை ஆய்வு செய்தனர். கடல்நீர் மாதிரியை ஆய்வு செய்த போது, ஆராய்ச்சியாளர்கள் நச்சுத்தன்மை வாய்ந்த நுண்ணுயிரிகளின் பெருக்கம் காரணமாக கடல் நீர் நிற மாற்றம் ஏற்பட்டதாக தெரிவித்தனர். இது கடல் வாழ் உயிரினங்களுக்கு ஆபத்தை ஏற்படுத்தும் எனவும் தெரிவிக்கப்பட்டது. இந்த நிலையில், மீண்டும் நேற்று அதே பகுதியில் கடல் நீரின் நிறம் மாறிக்காணப்பட்டது.

புதுச்சேரியில் விடுமுறை நாளான நேற்று பல்வேறு பகுதியில் இருந்து பொதுமக்கள் கடற்கரைக்கு வந்தனர். அவர்கள் நிறம் மாறிய கடல் பகுதியில் புகைபடம் எடுத்து கொண்டனர். புதுச்சேரியில் கடந்த 2 நாட்களாக மழை பெய்து வருகிறது. மழை காரணமாக வெள்ள நீர் சாலைகளில் பெருக்கெடுத்து ஓடியது. இந்த வெள்ள நீர் கடலில் கலந்து இருக்கலாம் என்ற சந்தேகமும் எழுந்துள்ளது. புதுச்சேரியில் கடந்த 2 வாரத்தில் 3வது முறையாக புதுச்சேரி கடல் செந்திரமாக மாறியுள்ளது புதுச்சேரி மக்களுடையவும், சுற்றுலா பயணிகளிடையேவும் ஆச்சரியத்தை ஏற்படுத்தியுள்ளது.

திருவாரூரில் நெசவாளர் அணி கிழக்கு மண்டல ஆலோசனைக் கூட்டம்!

அமைச்சர் க.பொன்முடி - மாநில செயலாளர் நன்னியூர் ராஜேந்திரன் பங்கேற்பு!

திருவாரூர், நவ.2 - திருவாரூரில் தி.மு.க.கழக நெசவாளர் அணியின் கிழக்கு மண்டல நிர்வாகிகளின் ஆலோசனைக்கூட்டம் காட்டுர் கலைஞர் கோட்டத்தில் நடைபெற்றது. இந்த கூட்டத்தில் கழக துணைப்பொதுச் செயலாளர் அமைச்சர் முனைவர் க.பொன்முடி, கழக அமைப்புச் செயலாளர் ஆர்.எஸ்.பாரதி, மாநில நெசவாளர் அணி செயலாளர் நன்னியூர் ராஜேந்திரன், மாவட்டச் செயலாளர் பூண்டி.கே. கலைவாணன் எம்.எல்.ஏ., மாவட்ட ஊராட்சி தலைவர் தலைவாமங்கலம் ஜி.பாலு உள்ளிட்டோர் பங்கேற்றனர்.

தி.மு.க. நெசவாளர் அணியின் கிழக்கு மண்டல ஆலோசனை கூட்டம், திருவாரூர் கலைஞர் கோட்டத்தில் நடைபெற்றது. கூட்டத்திற்கு மாநில நெசவாளர் அணி துணைத்தலைவர் ஒ.ஏ.நாகலிங்கம், மாநில செயலாளர் காஞ்சி தி.அன் பழகன், மாநில செயலாளர்கள் எஸ்.எல்.டி.ப.சச்சிதாநந்தம், க.பழனிச்சாமி, பரணி.கே.மணி, நெல்லை சே.பெருமான், கே.எம்.நாகராஜன், சிந்து ரவிச்சந்திரன், துணை செயலாளர்கள் வசந்தம் ஜெயசுக்ருமார், ஜி.வி.மணிமாதன், ஆராமசாமி, கோவிந்தசாமி ஆகியோர் முன்னிலை ஏற்றனர். கூட்டத்தில் உயரகல்வித் துறை அமைச்சர் முனைவர்

தமிழ்நாட்டின் எல்லை கடந்து இன்று மாநில சுயாட்சிக்கான கழகத் தலைவரின் குரல் இந்தியா முழுதும் ஒலிக்கத் தொடங்கியுள்ளது!



சென்னை, நவ. 2 -

மாநில சுயாட்சிக்கான கழகத் தலைவர் - முதல்வர் மு.க.ஸ்டாலின் அவர்களின் குரல் இன்றைக்கு தமிழ்நாட்டின் எல்லை கடந்து இந்திய ஒன்றியம் முழுதும் ஒலிக்கத் தொடங்கியுள்ளது.

கழகத் தலைவரும் தமிழ்நாடு முதலமைச்சருமான மு.க.ஸ்டாலின் அவர்கள் “SPEAKING FOR INDIA” என்ற தலைப்பில் வெளியிட்டு வரும் வலையொலிப் பதிவு நாடு முழுவதும் அதிர்வலைகளை எழுப்பி வருகிறது.

நேற்று (31.10.2023) தமிழிலும், பல்வேறு மாநில மொழிகளிலும் கழகத் தலைவர் வெளியிட்ட “SPEAKING FOR INDIA” 3 ஆவது வலையொலிப் பதிவு இந்திய ஒன்றியம் முழுமைக்கும் அரசியல் தளம் தொடங்கி, அனைத்துத் தரப்பிலும் பரவலான கவனத்தைப் பெற்றுள்ளது.

மாநில சுயாட்சி உள்ளிட்ட கழகத்தின் அடிநாதக் கொள்கைகளையும், மாநில உரிமைகளுக்கு எதிரான ஒன்றிய அரசின் தற்போதைய போக்குகளையும் முதலமைச்சர் அவர்கள் இந்தப் பகுதியில் விரிவாக விளக்கி உள்ளார். மேலும், மக்களால் தேர்ந்தெடுக்கப்பட்ட மாநில அரசுகளை, ஆளுநர்கள் மூலம் செயல்பட விடாமல் முடக்கப்பார்க்கும் ஒன்றிய அரசின் எதேச்சாதிகாரப் போக்கையும் அவர் சுட்டிக்காட்டி இருக்கிறார்.

மாநில சுயாட்சிக்கான கழகத் தலைவர் அவர்களின் குரல் இப்போது தமிழ்நாட்டின் எல்லையைக் கடந்து இந்திய ஒன்றியம் முழுவதும் ஒலிக்கத் தொடங்கியுள்ளது. இந்தக் குரல் “இந்தியா” கூட்டணியின் வெற்றிக்கு வழிவகுக்கட்டும்!

நீட் விலக்கு அதுவே நம் இலக்கு எனும் மாபெரும் கையெழுத்து இயக்கத்திற்கு நெசவாளர் அணி நன்றியையும் பாராட்டுக்களையும் தெரிவிப்பதோடு, நெசவாளர் அணி அந்தந்த பகுதிகளில் உள்ள இளைஞர் அணி, மாணவர் அணி மற்றும் மருத்துவர் அணியோடு இணைந்து கையெழுத்து இயக்கத்தை வெற்றிகரமாக நடத்துவது உள்ளிட்ட தீர்மானங்கள் நிறைவேற்றப்பட்டன. திருவாரூர் மாவட்ட நெசவாளர் அணி அமைப்பாளர் பி.சுதந்திரமணி, தஞ்சை மாவட்ட அமைப்பாளர் டி.ஆர்.அனந்தராமன் ஆகியோர் நன்றி கூறினர்.



விருதுநகர் மாவட்டம், இராஜபாளையத்தில் மாவட்ட நிர்வாகம், தொல்லியல் துறை, சுற்றுலாத்துறை, பாண்டிய நாட்டு வரலாற்று ஆய்வு மையம் மற்றும் இராஜபாளையம், இராஜீகன் கல்லூரி (முதுகலை மற்றும் வரலாற்று ஆய்வு மையம்) இணைந்து “வைப்பாற்றங்கரையின் வரலாற்றுத் தடம்” என்ற தலைப்பில் நடைபெற்ற, மாநில அளவிலான தொல்லியல் மற்றும் வரலாற்றுக் கருத்தரங்கம் மற்றும் தொல்லியல் கண்காட்சியினை மாவட்ட ஆட்சித்தலைவர் முனைவர் வீ.ப.ஜெயசீலன் தலைமையில், தென்காசி நாடாளுமன்ற உறுப்பினர் தனுஷ் எம்.குமார், இராஜபாளையம் சட்டமன்ற உறுப்பினர் எஸ்.தங்கபாண்டியன் மற்றும் சிவகாசி மாநகராட்சி மேயர் சங்கீதா இன்பம் ஆகியோர் முன்னிலையில், நிதி மற்றும் மனிதவள மேலாண்மைத்துறை அமைச்சர் தங்கம் தென்னரசு துவக்கி வைத்து, தொல்லியல் கண்காட்சியில் வைக்கப்பட்டிருந்த தொல்பொருட்களை பார்வையிட்டார்.